

۹۔ بعض مسلم حکمرانوں نے بیت المقدس کی زیارت کے لیے جانے والے اہل ذمہ پر ایک خاص ٹکس عائد کیا تو فقہا نے صراحتاً اس کے عدم جواز کا فتویٰ دیا۔ معروف فقیہ علامہ ابن عابدین شافعی لکھتے ہیں:

”بیت المقدس کی زیارت کے لیے مسیحیوں سے جو ٹکس لیا جاتا ہے، وہ حرام ہے۔ یہ بات خیر الدین الرملی نے کہی ہے۔ میں کہتا ہوں کہ اس سے معلوم ہوتا ہے کہ آج کل عمال جو حربی یا ذمی سے جزیہ کے علاوہ رقم لیتے ہیں تاکہ اسے بیت المقدس کی زیارت کرنے دیں، وہ حرام ہے۔“ (ردا الحتر، ۲۳۱۳/۲-۱۶۹)

۱۰۔ ماضی قریب میں ہمیں اسی کردار کا ایک نمونہ انسیوں میں الجزار کے جلیل القدر عالم اور جاہد امیر عبدالقدار الجزاری کے ہاں دکھائی دیتا ہے جنہوں نے ۱۸۶۰ء میں دمشق میں ہونے والے مسلم مسیحی فسادات کے موقع پر اپنی جان خطرے میں ڈال کر اپنے جاں ثارستھیوں کی مدد سے ہزاروں بے گناہ مسیحیوں کو مسلمانوں کے مشتعل ہجوم سے بچانے کے لیے نہایت ذمہ دارانہ کردار ادا کیا تھا۔

الجزاری کے معاصر اور وسطیٰ ایشیا کے عظیم مجاہد امام شامل نے اس واقعے میں الجزاری کے کردار کی تحسین اور مسلمانوں کے عمومی طرز عمل کی پرواز و الفاظ میں ندمت کی تھی:

”میں ان حکام کی کوچشی پر بھوپنچارہ گیا جنہوں نے ایسی زیادتیاں کیں اور اپنے پیغمبر صلی اللہ علیہ وسلم کی یہ حدیث فرماؤش کر دی کہ: ”جس کسی نے بھی اپنے زیر امان رہنے والے کے ساتھ نا انصافی کی، جس کسی نے بھی اس کے خلاف کوئی غلط حرکت کی یا اس کی مرضی کے بغیر اس سے کوئی چیز لی، وہ جان لے کر روزگشہ میں خود اس کے خلاف مدعی بگول گا۔“ (جان کائز، امیر عبدالقدار الجزاری: سچے جہاد کی ایک داستان (اردو ترجمہ)، ص ۲۷)

اگر مذہبی معاشرہ یہی ہے تو ہمیں سیکولرزم کی ضرورت ہے

مثال خان کے دل دوز واقعے کی کچھ تفصیلات سو شل میڈیا پر دیکھیں، لیکن ویڈیو دیکھنے کی ہمت نہیں ہوئی۔ گز ششہ دونوں ایک مجلس میں جناب افرا سیا بختک، ڈاکٹر قبلہ ایاز، وسعت اللہ خان اور حسن خان (خیریٰ وی) جیسے باخبر حضرات کی زبانی صورت حال کے جو پہلو معلوم ہوئے، ان کی روشنی میں، واقعہ یہ ہے کہ اس قوم کی اجتماعی اخلاقی پستی بالکل ننگی ہو کر سامنے آ جاتی ہے۔ چند پہلو ملاحظہ ہوں:

یہ تواب سب کو معلوم ہے کہ قتل مشتعل طلبہ کے کسی ہجوم نے heat of the moment کے زیر اثر نہیں کیا، بلکہ اس میں یونیورسٹی کے اساتذہ، انتظامیہ اور اس سے بھی بڑھ کر مقامی پولیس ملوث ہے اور باقاعدہ منصوبہ بندی کر کے یہ اقدام کیا گیا۔ یہ بھی واضح ہو چکا ہے کہ تو ہیں مذہب کا الزام بنیاد تھا۔ قتل کے اصل محرك کے متعلق بعض واقفان حال کی رائے یہ ہے کہ مثال خان متعلقہ یونیورسٹی کے نظام، تعلیم کے معیار، اساتذہ و انتظامی عملہ کی تقریبی میں بڑے پیمانے پر کی جانے والی اقربانو ازی کا ناقہ تھا اور انتظامیہ و اساتذہ اس کے سوالوں کا جواب دینے سے خود کو عاجز پائی تھی، چنانچہ اس سے نہیں کے لیے تو ہیں مذہب کے انراہ کو بطور تھیار استعمال کیا گیا۔

واقعے کے بعد میڈیا کی طرف سے خیرپختون خوا کی ذمہ دار سیاسی قیادت سے (جس میں صرف مذہبی بلکہ سیکولر سیاسی جماعتوں بھی شامل ہیں) تبصرے کے لیے رجوع کیا گیا تو سب کا ابتدائی رد عمل، تبصرے سے اعراض کا تھا بلکہ بعض نے رابطہ کرنے والے روپرٹ کو بھی یہ ناصحانہ مشورہ دیا کہ بہتر ہے، آپ اس معاملے سے دور رہیں۔ وزیر اعلیٰ کو اس کی نہ مدت پر آمد ہونے میں بارہ گھنٹے لگے جبکہ جناب وزیر اعظم کو (اطلاعات کے مطابق) کوئی تین دن کے بعد یہ معلوم ہوا کہ ملک میں اس قسم کا کوئی واقعہ ہوا ہے۔

میڈیا پر واقعہ کی اطلاع آنے کے ساتھ ہی مذہبی سیاسی جماعتوں کی طرف سے فوری طور پر اس قسم کی بے گل بیان بازی شروع کر دی گئی کہ توہین مذہب کے قانون میں کوئی تبدیلی قبول نہیں کی جائے گی، جو دراصل دوسری طرف کے دباؤ کو تحلیل کرنے اور واقعہ کی گلگلنی کو ہاکا بنانے کا ایک آزمودہ طریقہ ہے۔ مزید یہ کہ مقامی طور پر تمام مذہبی جماعتوں نے ایک مشترک فورم تشکیل دیا اور انتظامیہ پر دباؤ ڈالنے کی کوشش کی کہ مثال کے قاتلوں نے پونکہ مذہب کی محبت میں یہ اقدام کیا ہے، اس لیے ان کے خلاف قانونی کارروائی نہ کی جائے۔

اور اب واقعے کی ناقابل بیان وحشت ناکی کے ناظر میں رائے عامہ کے دباؤ کے تحت بظاہر انتظامی و قانونی کارروائی تو کی جا رہی ہے، لیکن چونکہ یونیورسٹی کی انتظامیہ نیز مقامی پولیس کی سطح پر ملوث تمام افراد ایسے ہیں جنہیں کسی نکسی سیاسی یا مذہبی جماعت کی پشت پناہی میسر ہے، اس لیے درون خانہ تمام سیاسی و مذہبی جماعتوں کی ترجیح یہی ہے کہ ان افراد کو کیف کردار تک پہنچنے سے بچایا جائے۔

و سعیت اللہ خان نے کہا کہ اس سارے معاملے میں امید کا ایک ہی پہلو سامنے آیا ہے، اور وہ یہ کہ جب قتل کے بعد مثال خان کے گاؤں کی مساجد میں مولوی حضرات نے یہ اعلان کروادیا کہ مقتول کی نماز جنازہ پڑھنا حرام ہے تو مقتول کے والد کے چند دوستوں نے، جن کا تعلق اس گاؤں سے نہیں تھا، یہ طے کیا کہ جنازہ ہر حال میں پڑھا جائے گا اور اس کے لیے وہ اپنے گاؤں سے جنازہ پڑھنے کے لیے افراد کو لے کر آئے اور ان کی جرات اور حوصلے کی وجہ سے نہ صرف یہ کہ نماز جنازہ پڑھی گئی، بلکہ لوگوں کو اصل حقیقت حال سے باخبر کرنے کی راہ بھی ہموار ہوئی، ورنہ شاید پہلے مرحلے پر ہی یہ بات ہمیشہ کے لیے طے ہو جاتی کہ مقتول واقعی توہین مذہب کا مرتكب تھا اور یہ کہ اسے قتل کرنے والوں نے، ایسے ہر واقعے کی طرح، مذہبی حیثیت میں یہ کارخیز انجام دیا ہے۔

جبیسا کہ عرض کیا گیا، اس نوعیت کا ہر واقعہ ہماری اجتماعی اخلاقی صورت حال کے حوالے سے آنکھیں کھول دینے کے لیے کافی ہوتا ہے، لیکن اس واقعے نے تو اتمام جھٹ میں کوئی کسر باقی نہیں رہنے دی۔ اس کا سب سے افسوس ناک پہلو، ہمارے معاشرے میں پست اخلاقیات اور غیر انسانی بلکہ حیوانی رویوں کے ساتھ نام نہاد مذہبی جذبات کا مل جانا اور مذہب کے نام پر سیاسی مفادات کے کھلیکوں کی مقبولیت کا حاصل ہو جانا ہے۔ ہمیں سیکولر ریاست اور سیکولر معاشرے سے اصولی اور نظریاتی طور پر شدید اختلاف ہے، لیکن اگر ”مذہبی معاشرے“ کا نقشہ یہی ہے تو خدا کو حاضرنا ظریجان کر کہنا پڑتا ہے کہ ہمیں اب سیکولرزم کی ضرورت ہے۔